

ምዕራፍ 2

እግዚአብሔር እንዲህ ይላል። የኤዶምያስን ንጉሥ አጥንት አመድ እስኪሆን ድረስ አቃጥሎታልና ስለ ሦስት ወይም ስለ አራት የሞግብ ኃጢአት መቅሠፍቴን ከማድረግ አልመለስም።

2 ፤ በሞግብ ላይ እሳትን እሰድዳለሁ። የቂርዮትንም አዳራሾች ትበላለች፤ ሞግብም በውካታና በጨኸት በመለከትም ድምፅ ይሞታል፤

3 ፤ ፈራጅንም ከመካከልዋ አጠፋለሁ። ከእርሱም ጋር አለቆችዋን ሁሉ እገድላለሁ። ይላል እግዚአብሔር።

4 ፤ እግዚአብሔር እንዲህ ይላል። የእግዚአብሔርን ሕግ ጥለዋልና፤ ትእዛዙንም አልጠበቁምና፤ አባቶቻቸውም የተከተሉት ሐሰታቸው አስቶአቸዋልና ስለ ሦስት ወይም ስለ አራት የይሁዳ ኃጢአት መቅሠፍቴን ከማድረግ አልመለስም።

5 ፤ በይሁዳ ላይ እሳትን እሰድዳለሁ። የኢየሩሳሌምንም አዳራሾች ትበላለች።

6 ፤ እግዚአብሔር እንዲህ ይላል። ጻድቁን ስለ ብር፤ ችጋረኛውንም ስለ አንድ ጥንድ ጫማ ሽጠውታልና ስለ ሦስት ወይም ስለ አራት የእስራኤል ኃጢአት መቅሠፍቴን ከማድረግ አልመለስም።

7 ፤ የድሆችን ራስ በምድር ትቢያ ላይ ይረግጣሉ። የትሑታንንም መንገድ ያጣምማሉ፤ ቅዱሱንም ስሜን ያረከሱ ዘንድ አባትና ልጁ ወደ አንዲት ሴት ይገባሉ፤

8 ፤ በመሠዊያውም ሁሉ አጠገብ ለመያዣነት በተወሰደው ልብስ ላይ ይተኛሉ፤ በአምላካቸውም ቤት ውስጥ በካሣ የተወሰደውን ወይን ጠጅ ይጠጣሉ።

9 ፤ እኔ ግን ቁመቱ እንደ ዝግባ ቁመት፤ ብርታቱም እንደ ኮምበል ዛፍ የነበረውን አሞራዊውን ከፊታቸው አጠፋሁ፤ ፍሬውንም ከላዩ፤ ሥሩንም ከታቹ አጠፋሁ።

10 ፤ የአሞራዊውንም ምድር ትወርሱ ዘንድ ከግብጽ ምድር አወጣኋችሁ፤ በምድረ በዳም አርባ ዓመት መራኋችሁ።

11 ፤ ከወንድ ልጆቻችሁም ነቢያትን፤ ከጌብዛዝቶቻችሁም ናዝራውያንን አስነሣሁ፤ እናንተ የእስራኤል ልጆች ሆይ፤ ይህ እንደዚህ አይደለምን? ይላል እግዚአብሔር።

12 ፤ እናንተ ግን ናዝራውያኑን የወይን ጠጅ አጠጣችኋቸው፤ ነቢያቱንም። ትንቢትን አትናገሩ ብላችሁ አዘዛችኋቸው።

13 ፤ እነሆ፤ ነዶ የተሞላች ሰረገላ እንደምትደቀድቅ እንዲሁ እደቀድቃችኋለሁ።

14 ፤ ከርዋጪም ሽሽት ይጠፋል፤ ብርቱም በብርታቱ አይበረታም፤ ኃያሉም ነፍሱን አያድንም፤

15 ፤ ቀስተኛውም አይቆምም፤ ፈጣኑም አይድንም፤ ፈረሰኛውም ነፍሱን አያድንም፤

16 ፤ በኃያላኑም መካከል ልብ ሙሉው በዚያ ቀን ዕራቁቱን ሆኖ ይሸሻል፤ ይላል እግዚአብሔር።